



***Р. Христовска***

**ВРЕМЕ БЕЗ ВРЕМЕ**

Ја загледуваш одблизу

барајќи и' во очите

траги од таги

што бележат години.

Ти се насмевнува

и веќе забораваш

колку беа твоите.

Во очите нејзини

по којзнае кој пат

повторно се раѓаш.

Тука времето запира

и ви се поклонува.

И времето нема време

да чека да го бројат

оние кои му пркосат.

Ве остава гушнати

и заминува без вас

некаде далеку

каде што го мерат

и бројат до крајот,

до пеколот или до рајот.